



ఎమ్మెల్యే మల్లారెడ్డికి శుభాకాంక్షలు తెలుపుతున్న ప్రజాప్రతినిధులు, బీఆర్ఎస్ శ్రేణులు

ఎమ్మెల్యే రాజాసింగ్ ని అభినందించిన కేంద్ర మంత్రి కిషన్ రెడ్డి

అబిడ్స్, డిసెంబర్ 4: గ్రేటర్ హైదరాబాద్ లో బీజేపీ నుంచి ఏకైక ఎమ్మెల్యేగా గెలుపొందిన రాజాసింగ్ ను కేంద్ర మంత్రి, రాష్ట్ర బీజేపీ అధ్యక్షుడు కిషన్ రెడ్డి అభినందించారు. సోమ వారం కేంద్ర మంత్రి కిషన్ రెడ్డి ధూల్పేట ఆరాంపూర్ కాలనీలోని ఎమ్మెల్యే రాజాసింగ్ నివాసానికి చేరుకోగా నియోజకవర్గానికి చెందిన పలువురు కార్పొరేటర్లు బీజేపీ నాయకులు కూడా అక్కడికి చేరుకున్నారు. ఈ సందర్భంగా ఎమ్మెల్యే రాజాసింగ్ పార్టీ అధ్యక్షుడు కిషన్ రెడ్డిని శాలువతో సన్మానించారు. రానున్న పార్లమెంటు ఎన్నికలను దృష్టిలో ఉంచుకొని రాష్ట్రమంతటా పర్యటించి బీజేపీ అభ్యర్థులు ఘన విజయం సాధించేలా పాటుపడాలని కిషన్ రెడ్డి ఎమ్మెల్యే రాజాసింగ్ కు సూచించారు. ఈ సందర్భంగా రాజాసింగ్ ను కేంద్రమంత్రి కిషన్ రెడ్డి సన్మానించారు. ఈ కార్యక్రమంలో కార్పొరేటర్లు శశిక కృష్ణ, డాక్టర్ సురేఖ ఓంప్రకాశ్ బీజేపీ నాయకులు గోపాల్ శేఖర్ తదితరులు పాల్గొన్నారు.



కేంద్ర మంత్రి కిషన్ రెడ్డిని సన్మానిస్తున్న గోషామహల్ ఎమ్మెల్యే రాజాసింగ్

ప్రజల ఆశీస్సులతోనే ఘన విజయం

తలసాని శ్రీనివాస్ యాదవ్

బేగంపేట్, డిసెంబర్ 4: సనత్ నగర్ శాసనసభ్యుడిగా మూడో సారి భారీ మెజార్టీతో ఘన విజయం సాధించిన తలసాని శ్రీనివాస్ యాదవ్ కు అభినందనలు వెల్లువెత్తాయి. సోమవారం వెస్ట్ మార్ డ్ పల్లిలోని ఆయన నివాసానికి నియోజకవర్గంలోని వివిధ ప్రాంతాలకు చెందిన పార్టీ నాయకులు, కార్యకర్తలు, పలు బస్టీలు, కాలనీలకు చెందిన ప్రతినిధులు పెద్ద ఎత్తున చేరుకొని ఎమ్మెల్యే తలసానిని శాలువలు, పూల మాలలతో సత్కరించి శుభాకాంక్షలు తెలిపారు. నియోజకవర్గ ప్రజల ఆశీస్సులతోనే తాను ఘన విజయం సాధించినట్లు ఎమ్మెల్యే తెలిపారు. సనత్ నగర్ నియోజకవర్గం పరిధిలో అనేక అభివృద్ధి పనులు చేపట్టి ప్రజలు ఎదుర్కొంటున్న అనేక దీర్ఘ కాలిక సమస్యలను పరిష్కరించిన విషయాన్ని గుర్తు చేశారు. నియోజకవర్గం ప్రజలకు ఏ అవసరం వచ్చినా తాను నిరంతరం అందుబాటులో ఉంటానని చెప్పారు. ఈ కార్యక్రమంలో సనత్ నగర్ కార్పొరేటర్లు కొలన్ లక్ష్మి, మహేశ్వర్, హేమలతా, మాజీ కార్పొరేటర్ శేషుకుమారి తదితరులు పాల్గొన్నారు.



తలసాని శ్రీనివాస్ యాదవ్ కు శుభాకాంక్షలు తెలుపుతున్న అభిమానులు, బీఆర్ఎస్ శ్రేణులు



ఖడ్గ మృగానికి శస్త్ర చికిత్స చేసిన వైద్య బృందం

ఖడ్గ మృగానికి శస్త్ర చికిత్స

చార్మినార్, డిసెంబర్ 4: జూ పార్కులో ఓ ఖడ్గ మృగం కంటి చూపు మెరుగుదలకు వైద్యులు క్లిష్టమైన శస్త్ర చికిత్స నిర్వహించినట్లు క్యారెటర్ డాక్టర్ సురేష్ ఎస్ హిరేమత్ తెలిపారు. జూలో 11 సంవత్సరాల వయసున్న (విజయ) ఖడ్గ మృగం 6 ఏండ్లూ తీవ్రమైన కంటి నొప్పితో బాధపడుతున్న విషయాన్ని అధికారులు గుర్తించారు. శస్త్ర చికిత్స చేయాలని నిర్ణయించారు. భారీ ఆకారంతో ఉన్న ఖడ్గ మృగానికి శస్త్రచికిత్స చేయాలంటే ఉత్తమమయ్యే ప్రతికూల ప్రభావాలను ముందస్తుగానే గుర్తించిన వైద్యులు.. అందుకు తగిన జాగ్రత్తలను తీసుకున్నారు. సోమవారం వెటర్నరీ వైద్యులు అనశ్రీషియా వైద్యుల సహకారంలో సుదీర్ఘ సమయం పాటు శ్రమించి.. ఖడ్గ మృగానికి శస్త్ర చికిత్స చేశారు. ప్రస్తుతం వైద్యుల సందక్షణలో మరో వారం రోజుల అనంతరం ఖడ్గ మృగం సంపూర్ణమైన కంటిచూపును పొందనున్నదని క్యారెటర్ వెల్లడించారు. ఖడ్గ మృగానికి శస్త్రచికిత్స చేసిన వైద్యులు, ఇతర సిబ్బందిని ఈ సందర్భంగా అభినందించారు.

కేర్ కు అవార్డు

బంజారాహిల్స్, డిసెంబర్ 4: తెలంగాణ రాష్ట్రంలో అత్యుత్తమ ఉద్యోగ కల్పన సంస్థగా కేర్ హాస్పిటల్స్ గ్రూపును ప్రతిష్టాత్మక గుర్తింపు లభించింది. పరల్ హెచ్ఆర్ డి కాంగ్రెస్ లో భాగంగా నగరంలో తెలంగాణ బెస్ట్ ఎంప్లాయర్ బ్రాండ్ అవార్డ్స్, లీడర్ షిప్ ఎక్సలెన్స్ అవార్డ్స్ -2023 ప్రధానోత్సవం నిర్వహించారు. నాణ్యమైన వైద్యసేవలు అందించడంతో పాటు వేలాదిమంది ఉద్యోగులకు ఉపాధి కల్పన, సృజనాత్మక విధానాలతో హెల్త్ కేర్ రంగంలో ఉన్నత శ్రేణిలో నిలిచిన కేర్ ఆస్పత్రి గ్రూప్ నకు తెలంగాణ బెస్ట్ ఎంప్లాయర్ బ్రాండ్ అవార్డును అందించారు. సంస్థ తరపున సీకావో జనీద్ సింగ్ అవార్డును అందుకున్నారు.



రంగస్థల నటుడు శ్రీనివాసరావుకు పురస్కారం

ముషీరాబాద్, డిసెంబర్ 4: సుబ్బు మ్యూజిక్ అకాడమీ ఆధ్వర్యంలో ప్రముఖ గాయకుడు ఘంటసాల వెంకటేశ్వర రావు జయంతిని పురస్కరించుకొని సోమ వారం చిక్కడపల్లి త్యాగరాయగనసభలో నిర్వహించిన సినీ మధురగీతాల విభావరీ ప్రేక్షకులను అలరించింది. పలువురు గాయనీ, గాయకులు ఆలపించిన మధుర గీతాలు రంజించజేశాయి. ఈ కార్యక్రమానికి సినీ సంగీత దర్శకుడు మాధవపెద్ది సురేశ్ ముఖ్య అతిథిగా హాజరై ఘంటసాల చిత్ర పటానికి పూలమాలలు వేసి నివాళులర్పించారు. అనంతరం ప్రముఖ రంగస్థల నటుడు కొమరవోలు శ్రీనివాసరావుకు ఘంటసాల జీవిత సాఫల్య పురస్కారాన్ని అందచేశారు. ఈ కార్యక్రమంలో సుబ్బు మ్యూజిక్ అకాడమీ వ్యవస్థాపకుడు శ్రీధరం రామసుబ్రహ్మణ్యం తదితరులు పాల్గొన్నారు.

రంగస్థల నటుడు శ్రీనివాసరావును సత్కరించిన సంగీత దర్శకుడు మాధవపెద్ది సురేశ్

ఏపీ ఎన్నికల ప్రీ పోల్ సర్వే చేస్తాం

ఖైరతాబాద్, డిసెంబర్ 4 : ఆంధ్రప్రదేశ్ రాష్ట్రంలో త్వరలో జరుగబోయే ఎన్నికల ప్రీ పోల్ సర్వే చేసే కచ్చితమైన ఫలితాలు చెబుతామని చాణక్య స్ట్రాటజీస్ అండ్ సర్వీసెస్ వ్యవస్థాపకుడు ముఖేష్ తెలిపారు. సోమాజిగూడ ప్రెస్ క్లబ్ లో సోమవారం ఏర్పాటు చేసిన మీడియా సమావేశంలో ఆయన వివరాలు వెల్లడించారు. తెలంగాణ రాష్ట్రంలో గత ఎన్నికలు మొదలుకొని ప్రస్తుతం జరిగిన శాసన సభ ఎన్నికల వరకు కచ్చితమైన సర్వే నిర్వహించామన్నారు. ఈ ఎన్నికల్లో బూత్ స్థాయికి వెళ్లి 1.19 లక్షల శాంపిల్స్ సేకరించామన్నారు. రాష్ట్రంలో సెటిల్డ్ ఓట్ల కీలకంగా మారాయని, హైదరాబాద్ లో బీఆర్ఎస్ కు మెజార్టీ రావడానికి వారి ఓట్ల కీలకమయ్యాయని తెలిపారు. త్వరలో జరిగే ఏపీ ఎన్నికల ప్రీ పోల్ సర్వే నిర్వహిస్తామని, ఇప్పటి వరకు తాము చేసిన సర్వేలో 98 శాతం విజయం సాధించామన్నారు.



సమావేశంలో వివరాలు వెల్లడిస్తున్న ముఖేష్

తుఫాన్ వల్ల పలు విమానాలు రద్దు

శంషాబాద్ రూరల్, డిసెంబర్ 4 : తుఫాన్ కారణంగా శంషాబాద్ ఎయిర్ పోర్టు నుంచి తిరుపతి, చెన్నై ఎయిర్ పోర్టులకు వెళ్లే 25 విమానాలను రద్దు చేసినట్లు జీఎంఆర్ అధికారులు తెలిపారు. సోమవారం ఉదయం 5.35 నిమిషాల నుంచి రాత్రి వరకు పది విమానాలు రద్దు చేశారు. దీంతో పాటు తిరుపతి వెళ్లే నాలుగు విమానాలు, విజయవాడ ఒకటి, రాజమండ్రి మూడు విమానాలు, విశాఖపట్నం మూడు, అహ్మదాబాద్ ఒకటి, పుణె ఒకటి ఇలా మొత్తం 25 విమానాలు రద్దు చేశారు. ఆంధ్రప్రదేశ్, తమిళనాడు రాష్ట్రాల్లో కురుస్తున్న వర్షాలతో వాతావరణం అనుకూలంగా లేకపోవడంతో విమానాలను రద్దు చేశామని వివరించారు. ప్రయాణికులు ఇతర మార్గాలను ఎంచుకోవాలని సూచించారు.

సిటీలో సీజనల్ వ్యాధులు

- జలుబు, దగ్గు, జ్వరం, ఒంటి నొప్పిలతో బాధపడుతున్న జనం
- నల్లకుంట ఫివర్ దవాఖానకు.. ప్రతిరోజూ 100కుపైగా ఓపీ కేసులు
- చిన్నపిల్లల్లో రోజుకు 50 న్యూమోనియా కేసులు
- సీజనల్ తో జాగ్రత్తగా ఉండాలంటున్న వైద్యులు

సిటీబ్యూరో, డిసెంబర్ 4 (నమస్తే తెలంగాణ) : వాతావరణంలో ఏర్పడుతున్న మార్పుల కారణంగా నగరంలో మళ్లీ సీజనల్ వ్యాధులు వస్తున్నాయి. వాతావరణం ఉన్నట్లుండి చల్లబడటం, తేలికపాటి వానలు కురవడంతో జలుబు, దగ్గు, జ్వరం, ఒంటి నొప్పిలు వంటి లక్షణాలతో రోగులు దవాఖానలకు క్యూ కడుతున్నారు. ముఖ్యంగా చిన్నపిల్లలు, వృద్ధులు, గర్భిణులు, శ్వాస సంబంధిత వ్యాధిగ్రస్తులు శీతాకాలంలో వచ్చే సీజనల్ తో జాగ్రత్తగా ఉండాలని వైద్యులు సూచిస్తున్నారు. చిన్నపిల్లలు, వృద్ధులు ఎక్కువగా న్యూమోనియా వ్యాధికి గురయ్యే అవకాశాలుంటాయని హెచ్చరిస్తున్నారు. దగ్గు,

జలుబు, జ్వరం వంటి లక్షణాలతో నల్లకుంట ఫీవర్ హాస్పిటల్ కు ప్రతిరోజూ సుమారు 80 నుంచి 100కు పైగా ఓపీ కేసులు వస్తున్నాయని, చిన్నపిల్లలకు సంబంధించి ప్రతి రోజూ 50 న్యూమోనియా కేసులు వస్తుండగా అందులో ఒకటి లేదా రెండు కేసులను అడ్మిట్ చేసుకుంటున్నట్లు వైద్యాధికారులు తెలిపారు. సీజనల్ వ్యాధులను దృష్టిలో పెట్టుకొని గ్రేటర్ లోని అన్ని ప్రభుత్వ ఆరోగ్య కేంద్రాల్లో ముందస్తు వైద్య సేవలను అందుబాటులో ఉంచినట్లు వైద్యాధికారులు తెలిపారు. బస్టీ దవాఖానలు, ఏరియా, జిల్లా దవాఖానల దగ్గర నుంచి ఉన్నా నియా, గాంధీ, నల్లకుంట ఫివర్ హాస్పిటల్ వరకు అన్ని ప్రభుత్వ దవాఖానల్లో అన్నిరకాల సీజనల్ వ్యాధులకు సంబంధించిన వైద్యం అందుబాటులో ఉన్నట్లు వైద్యాధికారులు తెలిపారు.